

#### प्रधानमंत्री-असम

प्रधानमंत्री नरेन्द्र मोदी ने असम के नागांव जिले के कलियाबोर में छह हजार 950 करोड़ रुपये से अधिक की काजीरंगा एलिवेटेड कॉरिडोर परियोजना की आधारशिला रखी। राष्ट्रीय राजमार्ग के अंतर्गत लगभग 86 किलोमीटर लम्बी यह कॉरिडोर परियोजना पर्यावरण अनुकूल है। इसका 35 किलोमीटर हिस्सा एलिवेटेड वाइल्ड लाइफ कॉरिडोर का होगा जो काजीरंगा राष्ट्रीय उद्यान से गुजरेगा। इस परियोजना का उद्देश्य क्षेत्रीय कनेक्टिविटी में सुधार करते हुए उद्यान की समृद्ध जैव विविधता का संरक्षण सुनिश्चित करना है। प्रधानमंत्री ने कलियाबोर में विकास कार्यों की शुरुआत करते हुए कहा कि काजीरंगा केवल राष्ट्रीय उद्यान ही नहीं है बल्कि यह असम की आत्मा है। उन्होंने कहा कि यूनेस्को ने काजीरंगा को विश्व धरोहर स्थल के रूप में मान्यता दी है।

#### विश्व आर्थिक मंच- बैठक

स्विट्जरलैंड के दावोस शहर में कल से विश्व आर्थिक मंच की वार्षिक बैठक शुरू हो रही है, जो 23 जनवरी तक चलेगी। सम्मेलन को लेकर सुरक्षा के कड़े इंतजाम किए गए हैं। दुनिया भर से तीन हजार से अधिक नेता इसमें भाग लेंगे, जिनमें राष्ट्राध्यक्ष, शीर्ष उद्योगपति और अंतरराष्ट्रीय संगठनों के प्रमुख शामिल हैं। इधर, मध्य प्रदेश के मुख्यमंत्री डॉ. मोहन यादव आज स्विट्जरलैंड के लिए रवाना होंगे। वे दावोस में विश्व आर्थिक मंच की बैठक के दौरान वैश्विक निवेशकों से संवाद करेंगे और मध्य प्रदेश में निवेश के अवसरों को प्रस्तुत करेंगे। मुख्यमंत्री के नेतृत्व में राज्य सरकार मैनुफैक्चरिंग, नवीकरणीय ऊर्जा, लॉजिस्टिक्स, टेक्सटाइल और फूड प्रोसेसिंग जैसे क्षेत्रों में निवेश आकर्षित करने पर विशेष फोकस करेगी।

#### श्री महाकाल महोत्सव

उज्जैन में चल रहे पाँच दिवसीय श्री महाकाल महोत्सव का आज समापन होगा। महोत्सव के अंतिम दिन सायं 7 बजे महाकाल लोक में शिव तत्व पर आधारित इंडोनेशियाई नृत्य-नाट्य की विशेष प्रस्तुति होगी। यह प्रस्तुति शिव तांडव और आध्यात्मिक चेतना को वैश्विक कला दृष्टि से दर्शाएगी। वीर भारत न्यास और महाकालेश्वर मंदिर प्रबंध समिति के सहयोग से आयोजित इस महोत्सव में देश-विदेश की सांस्कृतिक प्रस्तुतियाँ हो रही हैं। आज भारतीय लोक और जनजातीय कलाओं के अंतर्गत कोरकू शाबरी नृत्य, मटकी नृत्य, घासिया बाजा और राठवा होली नृत्य भी प्रस्तुत किए जाएंगे। इसके साथ ही शहर में कला यात्रा भी निकाली जाएगी, जो गणगौर दरवाजा से महाकाल लोक तक जाएगी।

#### ‘पोंगल’- तमिल सांस्कृतिक महोत्सव

भोपाल में तमिल संस्कृति का भव्य संगम देखने को मिलेगा। भोपाल तमिल संगम द्वारा आज ‘पोंगल 2026- मध्य प्रदेश का तमिल सांस्कृतिक महोत्सव’ भेल स्थित कैरियर कॉलेज ऑडिटोरियम में आयोजित किया जा रहा है। प्रदेश के सबसे बड़े तमिल सांस्कृतिक उत्सव के रूप में पहचान बना चुका यह कार्यक्रम फसल पर्व पोंगल की भावना के साथ एकता, समृद्धि और सांस्कृतिक सौहार्द का संदेश देगा। महोत्सव में पारंपरिक तमिल संगीत, नृत्य, कला और स्वादिष्ट व्यंजनों की झलक देखने को मिलेगी। यह उत्सव ‘एक भारत, श्रेष्ठ भारत’ की भावना को साकार करेगा।

#### इंडिगो जुर्माना

नागरिक उड्डयन महानिदेशालय-डीजीसीए ने पिछले वर्ष दिसंबर की शुरुआत में बड़े पैमाने पर हुई उड़ान देरी और रद्दीकरण के कारण इंडिगो एयरलाइंस पर 22 करोड़ 20 लाख रुपये का जुर्माना लगाया है। 3 से 5 दिसंबर के बीच 2,507 उड़ानें रद्द की गईं और 1,852 उड़ानों में देरी हुई, जिससे विभिन्न हवाई अड्डों पर तीन लाख से अधिक यात्रियों को असुविधा का सामना करना पड़ा था।

#### मौसम

प्रदेश में कड़ाके की ठंड का प्रकोप जारी है। पहाड़ी क्षेत्रों में हो रही बर्फबारी और उत्तर से आ रही ठंडी हवाओं के कारण प्रदेश के कई हिस्सों में तापमान तेजी से गिरा है। शहडोल जिला प्रदेश का सबसे ठंडा रहा, जहां कल्याणपुर में न्यूनतम तापमान 3 डिग्री सेल्सियस दर्ज किया गया। उमरिया में 4.8 डिग्री और 25 से अधिक शहरों में पारा 10 डिग्री से नीचे रहा। भोपाल, ग्वालियर, इंदौर और जबलपुर जैसे बड़े शहरों में भी ठिठुरन बढ़ गई है। उत्तरी जिलों में सुबह घना से मध्यम कोहरा छाया रहा, जिससे रेल यातायात प्रभावित हुआ। मौसम

विभाग के अनुसार, अगले कुछ दिनों में पश्चिमी विक्षोभ के असर से 22-23 जनवरी के बाद प्रदेश के कुछ हिस्सों में हल्की बारिश की संभावना है।

.....

## न्यूज फॉर हिन्दी वैब :-

### (1) विश्व आर्थिक मंच- बैठक

स्विट्जरलैंड के दावोस शहर में कल से विश्व आर्थिक मंच की वार्षिक बैठक शुरू हो रही है, जो 23 जनवरी तक चलेगी। सम्मेलन को लेकर सुरक्षा के कड़े इंतज़ाम किए गए हैं। दुनिया भर से तीन हजार से अधिक नेता इसमें भाग लेंगे, जिनमें राष्ट्राध्यक्ष, शीर्ष उद्योगपति और अंतरराष्ट्रीय संगठनों के प्रमुख शामिल हैं। इधर, मध्य प्रदेश के मुख्यमंत्री डॉ. मोहन यादव आज स्विट्जरलैंड के लिए रवाना होंगे। वे दावोस में विश्व आर्थिक मंच की बैठक के दौरान वैश्विक निवेशकों से संवाद करेंगे और मध्य प्रदेश में निवेश के अवसरों को प्रस्तुत करेंगे। मुख्यमंत्री के नेतृत्व में राज्य सरकार मैनुफैक्चरिंग, नवीकरणीय ऊर्जा, लॉजिस्टिक्स, टेक्स्टाइल और फूड प्रोसेसिंग जैसे क्षेत्रों में निवेश आकर्षित करने पर विशेष फोकस करेगी।

### (2) श्री महाकाल महोत्सव

उज्जैन में चल रहे पाँच दिवसीय श्री महाकाल महोत्सव का आज समापन होगा। महोत्सव के अंतिम दिन सायं 7 बजे महाकाल लोक में शिव तत्व पर आधारित इंडोनेशियाई नृत्य-नाट्य की विशेष प्रस्तुति होगी। यह प्रस्तुति शिव तांडव और आध्यात्मिक चेतना को वैश्विक कला दृष्टि से दर्शाएगी। वीर भारत न्यास और महाकालेश्वर मंदिर प्रबंध समिति के सहयोग से आयोजित इस महोत्सव में देश-विदेश की सांस्कृतिक प्रस्तुतियाँ हो रही हैं। आज भारतीय लोक और जनजातीय कलाओं के अंतर्गत कोरकू शाबरी नृत्य, मटकी नृत्य, घासिया बाजा और राठवा होली नृत्य भी प्रस्तुत किए जाएंगे। इसके साथ ही शहर में कला यात्रा भी निकाली जाएगी, जो गणगौर दरवाजा से महाकाल लोक तक जाएगी।

### (3) 'पोंगल'- तमिल सांस्कृतिक महोत्सव

भोपाल में तमिल संस्कृति का भव्य संगम देखने को मिलेगा। भोपाल तमिल संगम द्वारा आज 'पोंगल 2026- मध्य प्रदेश का तमिल सांस्कृतिक महोत्सव' भेल स्थित कैरियर कॉलेज ऑडिटोरियम में आयोजित किया जा रहा है। प्रदेश के सबसे बड़े तमिल सांस्कृतिक उत्सव के रूप में पहचान बना चुका यह कार्यक्रम फसल पर्व पोंगल की भावना के साथ एकता, समृद्धि और सांस्कृतिक सौहार्द का संदेश देगा। महोत्सव में पारंपरिक तमिल संगीत, नृत्य, कला और स्वादिष्ट व्यंजनों की झलक देखने को मिलेगी। यह उत्सव 'एक भारत, श्रेष्ठ भारत' की भावना को साकार करेगा।

-----